

ಸಭೆಯಲ್ಲಿ ತೀರ್ಮಾನವಾದ ಅಧಿಕ ವಿಷಯ

ವಿಷಯದ ಸಂಖ್ಯೆ: 3(112)/2010-11

ಟೆಪ್ಪಣಿಯಲ್ಲಿ ವಿವರಿಸಿರುವಂತೆ, ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಯ ವ್ಯಾಪ್ತಿಯಲ್ಲಿ ಜೆ.ಎನ್.ಎನ್.ಯು.ಆರ್.ಎಂ. ಅಡಿಯಲ್ಲಿ ಕೈಗೊಳ್ಳುವ ಯೋಜನೆಗಳ ಸಂಬಂಧ ಜೆ.ಎನ್.ಎನ್.ಯು.ಆರ್.ಎಂ.ನ ವಿಧಿವಿಧಾನದಂತೆ ಯೋಜನಾ ವರದಿ, ಯೋಜನೆಯ ನಿರ್ವಹಣೆ ಮತ್ತು ಇತರೆ ಅವಶ್ಯಕ ವಿಷಯಗಳನ್ನು ಕ್ರೋಢೀಕರಿಸುವ ಸಂಬಂಧ ಸಲಹೆಗಾರರನ್ನು ನೇಮಿಸಲು ದಿನಾಂಕ:02/07/2009 ರಂದು EOIಯನ್ನು ಆಹ್ವಾನಿಸಲಾಗಿತ್ತು. ಸದರಿ EOIಗೆ ಪ್ರತಿಕ್ರಿಯಿಸಿ 4 ಸಂಸ್ಥೆಯ ಸಲಹೆಗಾರರು ತಮ್ಮ ತಾಂತ್ರಿಕ ಮತ್ತು ಆರ್ಥಿಕ ಬಿಡ್ಡುಗಳನ್ನು ಸಲ್ಲಿಸಿದ್ದರು. ಈ ಪೈಕಿ ಇಬ್ಬರು ಸಲಹೆಗಾರರು ಮೆ:ಟ್ಯಾಂಡನ್ ಅಂಡ್ ಅಸೋಸಿಯೇಟ್ಸ್ ಮತ್ತು ಮೆ:ಯುನಿಟಿ ಕನ್ಸಲ್ಟಿಂಗ್‌ರವರು ತಾಂತ್ರಿಕವಾಗಿ ಅರ್ಹರಾದ ಪ್ರಯುಕ್ತ ಇವರ ಆರ್ಥಿಕ ಬಿಡ್ಡುಗಳನ್ನು ದಿನಾಂಕ:17/09/2009 ರಂದು ತೆರೆಯಲಾಗಿ ಮೆ:ಟ್ಯಾಂಡನ್ ಅಂಡ್ ಅಸೋಸಿಯೇಟ್ಸ್‌ರವರು ಕಡಿಮೆ ದರ ಅಂದರೆ ಯೋಜನಾ ವೆಚ್ಚದ ಮೇಲೆ ಶೇ.5.95ರಷ್ಟು ಕನಿಷ್ಠ ದರವನ್ನು ನಮೂದಿಸಿದ ಬಿಡ್ಡುದಾರರಾದ ಪ್ರಯುಕ್ತ ಸದರಿರವರೊಡನೆ ದಿ:12/10/2009 ರಂದು ಸಂಧಾನ ನಡೆಸಿದ ನಂತರ ಮೆ:ಟ್ಯಾಂಡನ್ ಅಂಡ್ ಅಸೋಸಿಯೇಟ್ಸ್‌ರವರು ತಾವು ನಮೂದಿಸಿದ ದರವನ್ನು ಶೇ.5.45ಕ್ಕೆ ಇಳಿಸಿ ಒಪ್ಪಿಗೆ ಪತ್ರವನ್ನು ಸಲ್ಲಿಸಿರುತ್ತಾರೆ.

ಮೆ:ಟ್ಯಾಂಡನ್ ಅಂಡ್ ಅಸೋಸಿಯೇಟ್ಸ್‌ರವರು ಸಲ್ಲಿಸಿದ ಯೋಜನಾ ವೆಚ್ಚದ ಮೇಲೆ ಶೇ.5.45ರಷ್ಟು ದರಕ್ಕೆ ಮಾನ್ಯ ಆಡಳಿತಗಾರರು ವಿಷಯದ ಸಂಖ್ಯೆ 379/2009-10, ದಿನಾಂಕ:23-11-2009 ರಲ್ಲಿ ಅನುಮೋದನೆ ನೀಡಿರುತ್ತಾರೆ.

ಮೆ:ಟ್ಯಾಂಡನ್ ಅಂಡ್ ಅಸೋಸಿಯೇಟ್ಸ್‌ರವರು ನಮೂದಿಸಿದ ದರದ ಅನುಮೋದನೆಗಾಗಿ ದಿ:30/11/2009 ರಂದು ಘನ ಸರ್ಕಾರಕ್ಕೆ ಪತ್ರವನ್ನು ಬರೆದು, ಕೋರಲಾಗಿತ್ತು. ನಂತರದಲ್ಲಿ ದಿನಾಂಕ:18/12/2009 ರಂದು ಹಾಗೂ 08/01/2010 ರಲ್ಲಿ ಘನ ಸರ್ಕಾರವು ಕೋರಿದ ಮಾಹಿತಿಗಳನ್ನೂ ಸಹ ಒದಗಿಸಿ ಮೆ:ಟ್ಯಾಂಡನ್ ಅಂಡ್ ಅಸೋಸಿಯೇಟ್ಸ್‌ರವರು ಸಂಧಾನದ ನಂತರ ನಮೂದಿಸಿದ ಯೋಜನಾ ವೆಚ್ಚದ ಮೇಲೆ ಶೇ.5.45ರಷ್ಟು ದರವನ್ನು ಅನುಮೋದಿಸಲು ಕೋರಲಾಗಿತ್ತು.

ದಿನಾಂಕ:14/05/2010ರ ಸರ್ಕಾರದ ಪತ್ರ ಸಂಖ್ಯೆ:ನಅಇ:648:ಎಂ.ಎನ್.ವೈ:2009 ದಿನಾಂಕ:14/05/2010 ರಲ್ಲಿ ಸರ್ಕಾರವು ಸದರಿ ಜೆ.ಎನ್.ಎನ್.ಯು.ಆರ್.ಎಂ. ಅಡಿಯಲ್ಲಿ ಯೋಜನೆಗಳ ಅನುಷ್ಠಾನಕ್ಕಾಗಿ ಸಲಹೆಗಾರರನ್ನು ನೇಮಿಸುವ ಬಗ್ಗೆ ಮತ್ತೊಮ್ಮೆ ಕೌನ್ಸಿಲ್ ಮುಂದೆ ಮಂಡಿಸಿ ಸಲ್ಲಿಸಲು ಆದೇಶಿಸಲಾಗಿರುತ್ತದೆ.

ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಯಲ್ಲಿ ಪ್ರಸ್ತುತ ಜೆ.ಎನ್.ಎನ್.ಯು.ಆರ್.ಎಂ. ಅಡಿಯಲ್ಲಿ ಯಾವುದೇ ಹೆಚ್ಚಿನ ಯೋಜನೆಗಳನ್ನು ಕೈಗೆತ್ತಿಕೊಳ್ಳದಿರುವುದರಿಂದ ಹಾಗೂ ಪಾಲಿಕೆಯಲ್ಲಿ ಈವರೆಗೆ ಎಂಪ್ಲಾನಲ್ ಆದ ಸಲಹೆಗಾರರಿಂದ ಜೆ.ಎನ್.ಎನ್.ಯು.ಆರ್.ಎಂ.ನ ವಿಧಿವಿಧಾನಗಳಂತೆ ಯೋಜನಾ ವರದಿ ಹಾಗೂ ಇತರ ಸೇವೆಗಳನ್ನು ಪಡೆಯುತ್ತಿರುವುದರಿಂದ ಪ್ರತ್ಯೇಕವಾಗಿ ಜೆ.ಎನ್.ಎನ್.ಯು.ಆರ್.ಎಂ. ಯೋಜನೆಗಳಿಗೆ ಸಲಹೆಗಾರರನ್ನು ನೇಮಿಸಿ ಸದರಿಯವರ ಸೇವೆಯನ್ನು ಪಡೆಯುವ ಅವಶ್ಯಕತೆ ಕಂಡು ಬರುವುದಿಲ್ಲವಾದ್ದರಿಂದ ಈ ಪ್ರಸ್ತಾವನೆಯನ್ನು ಕೈಬಿಡುವ ಬಗ್ಗೆ ಈ ಕೆಳಗಿನ ಅಂಶಗಳಿಗೆ ಪಾಲಿಕೆಯ ಸಭೆಯ ಅನುಮೋದನೆ ಕೋರಿದೆ.

- 1) ಜೆ.ಎನ್.ಎನ್.ಯು.ಆರ್.ಎಂ.ನ ಅಡಿಯಲ್ಲಿ ಯೋಜನೆಗಳನ್ನು ಕೈಗೆತ್ತಿಕೊಳ್ಳುವ ಸಂಬಂಧ ಸಲಹೆಗಾರರನ್ನು ನೇಮಿಸಲು ದಿ:22/07/2009 ರಂದು ಆಹ್ವಾನಿಸಿದ ಟೆಂಡರ್ ಅನ್ನು ರದ್ದುಗೊಳಿಸುವ ಬಗ್ಗೆ.
- 2) ದಿನಾಂಕ:23/11/2009 ರಂದು ಮಾನ್ಯ ಆಡಳಿತಗಾರರು ವಿಷಯದ ಸಂಖ್ಯೆ.379/09-10 ರಲ್ಲಿ ಅನುಮೋದಿಸಿದ ಪಾಲಿಕೆಯ ನಡವಳಿಕೆಗಳನ್ನು ರದ್ದುಗೊಳಿಸುವ ಬಗ್ಗೆ.

ಮೇಲ್ಕಂಡ ಎರಡು ಅಂಶಗಳಿಗೆ ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ ಸಭೆಯ ಅನುಮೋದನೆ ಕೋರಿ ಮಂಡಿಸಿರುವ ಆಯುಕ್ತರವರ ದಿನಾಂಕ:28/09/2010 ರ ಟಿಪ್ಪಣಿ.

ಶ್ರೀ.ಬಿ.ಎಸ್.ಸತ್ಯನಾರಾಯಣ, ಆಡಳಿತ ಪಕ್ಷದ ನಾಯಕರು ಈ ಕೆಳಕಂಡ ನಿರ್ಣಯವನ್ನು ಮಂಡಿಸಿದರು.

“ಆಯುಕ್ತರವರ ದಿನಾಂಕ:28-09-2010 ರ ಟಿಪ್ಪಣಿಯನ್ನು ಒಪ್ಪುವುದು”.

ಶ್ರೀ. ಗಂಗಭೈರಯ್ಯರವರು ಶ್ರೀ. ಬಿ.ಎಸ್.ಸತ್ಯನಾರಾಯಣರವರು ಮಂಡಿಸಿದ ನಿರ್ಣಯವನ್ನು ಅನುಮೋದಿಸಿದರು.

ಮಹಾಪೌರರು ಮೇಲ್ಕಂಡ ನಿರ್ಣಯವನ್ನು ಮತಕ್ಕೆ ಹಾಕಲಾಗಿ ನಿರ್ಣಯವು ಸರ್ವಾನುಮತದಿಂದ ಅಂಗೀಕೃತವಾಯಿತು.

ನಿರ್ಣಯ: “ಆಯುಕ್ತರವರ ದಿನಾಂಕ:28-09-2010 ರ ಟಿಪ್ಪಣಿಯನ್ನು ಒಪ್ಪುವುದೆಂದು ತೀರ್ಮಾನಿಸಲಾಯಿತು”.

ಎಸ್.ಕೆ. ನಟರಾಜ

(ಎಸ್.ಕೆ. ನಟರಾಜ)

ಮಹಾಪೌರರು

ಹ